

राज्यपाल ने स्वतंत्रता दिवस की बधाई दी

लखनऊ: 14 अगस्त, 2018

उत्तर प्रदेश के राज्यपाल श्री राम नाईक ने स्वतंत्रता दिवस की 71वीं वर्षगांठ के पावन अवसर पर सभी देश एवं प्रदेश वासियों को हार्दिक शुभकामनाएं दी हैं।

राज्यपाल ने देश के शहीदों को नमन करते हुए कहा कि स्वतंत्रता दिवस के पवित्र अवसर पर हम सभी स्वाधीनता संघर्ष में अपना सब कुछ न्यौछावर कर देने वाले असंख्य शहीदों, वीरों और वीरांगनाओं का पुण्य स्मरण कर हम उनके बताये मार्ग पर चलने के लिये अभिप्रेरित होते हैं।

श्री नाईक ने स्वाधीनता दिवस की पूर्व संध्या में जारी अपने बधाई संदेश में कहा कि भारत एक लोकतांत्रिक व्यवस्था वाला देश है। लोकतंत्र में जनहित ही सर्वोपरि होता है। स्वतंत्रता दिवस जैसे पर्व सिंहावलोकन के दिन होते हैं। देश ने इस अवधि में अभूतपूर्व प्रगति की है फिर भी अभी बहुत कुछ किया जाना बाकी है। आज के अवसर पर हम सबको विचार करना चाहिए कि हम देश को और कितना आगे ले जा सकते हैं और हम स्वयं क्या योगदान कर सकते हैं। उन्होंने कहा कि हम स्वराज को सुराज में कैसे परिवर्तित करें, विचार की आवश्यकता है।

अंजुम/ललित/राजभवन (309/16)